

لُٹ کھسٹُ خِلافِ لوکاں دے گھول تیز ہو رہے ہن

ہندوستان وچ پونجیوادی ڈویلپمینٹ اے ایہدے سٹے وجوں
ہندے لوکاں دے نقصان دا سلسلا ۱۹۴۷ توں ہی چلدا آ رہیا
ہے پر پچھلے دو گُو دہاکیاں توں ہور وی تیز ہو گیا ہے۔
ڈویلپمینٹ دے نہ ہیٹھ کیتی جاندی لوکاں دی اس تباہی دے
خِلاف ہن لوکاں دے گھول وی ہور تیز ہو رہے ہن۔ پچھلے
نومبر وچ عام ہڑتال، ہن سٹیٹ بینک دے ملازماں دی ہڑتال،
نربدا بچاؤ اندولن اے میدھا پاٹکر دی بھکھ ہڑتال، کساناں
دے سنگھرش، جارج بوش دے خِلاف کروڑاں ہی لوکاں دے مظاہرے،
اے ہورنا کئی تھانواں اے ہتھیاربند جھڑپاں دسدیاں ہن
کہ لوکاں دی جدوجہد تیز ہو رہی ہے۔

عام لوکاں دا حال بہت بُرا ہے۔ سرکار دے اپنے انکڑیاں
مطابق ہندوستان وچ تقریباً ۴۰ لکھ بچے ہر سال صاف پانی
نہ ملن کرکے مر جاندے ہن۔ دسیا جاندا ہے کہ ہندوستان
دے ۲ لکھ پنڈاں وچ پین دے پانی دا کوئی انتظام نہیں۔
سرکار دے ہی اک ہور مہکمے مطابق ۱۹۴۷ توں لے کے ہن
تائی ڈویلپمینٹ پراجیکٹاں نے ۳ کروڑ لوکاں نوں بیگھر
کیتا ہے جنہاں دی کوئی سُوئی نہیں ہے اے جنہاں دے گزارے
دا کوئی بندوبست نہیں ہے۔ حاکم جماعتاں اے اوناں دی سرکار
کہندے ہن کہ ہندوستان دی ڈویلپمینٹ دی قیمت چکاؤن لئی
ایہ قربانی کرنی ہی پینی ہے۔

نربدا گھاٹی تے ٹیم بنا کے اوتھوں دے لگھاں ہی لوکاں دے

گھراں نوں پائی چ غرق کر دتا گیا ہے۔ جنہاں دے گھر گھاٹاں
 دی قربانی اس بٹھ دی ڈیویلمینٹ لئی دے دتی گئی ہے اوناں
 نوں اس ڈیویلمینٹ دا کوئی فائدہ نہیں ہے۔ اوناں دی زمین،
 جنگل اتے پائی اتے حاکم جماعتاں نے سرکار دی مدد
 نال ڈاکا ماریا ہے اتے اپنے منافیاں لئی اوناں نوں بیگھر
 کر دتا ہے۔ چھتیسگرھ وچ وی کبائلی لوکاں دے قدرتی سومیاں
 تے حاکم جماعتاں نے سرکار دی مدد نال ڈاکے مارے ہن۔
 خزانہ منتری نے ۳۴۲ ہور نویں ٹیماں دا اعلان کیتا ہے۔
 اڑیسہ، جھاڑ کھنڈ اتے چھتیسگر دیاں سرکاراں نے ۹۰ بلین
 ڈالراں دے سمجھوتے دیسی اتے ودیشی کمپنیاں نال خانان
 وچوں لوہا اتے ہور قیمتی چیزاں کدھن لئی کیتے ہن جنہاں
 نال لگھاں ہی کبائلی لوکاں نوں بیگھر کیتا جاویگا اتے
 اوناں دی زمین، جنگل اتے پائی ٹاٹا، جندل اتے ہورناں
 دے حوالے کر دتے جائگے۔

پر ہن ایہ کبائلی لوک اپنے ہکاں تے پیندے ڈاکیاں دے
 خلاف جتھبند ہو کے اک ہتھیاربند گھول کرن لئی مجبور ہو گئے
 ہن۔ اڑیسہ دے کلنگانگر وچ کبائلی لوکاں اتے نیم فوج
 وچکار جھڑپاں لوکاں دے تیز ہو رہے سنگھرش اتے وڈھ
 رہے روہ دا سنکیت ہے۔ اک سرکاری رپورٹ مطابق ہندوستان
 دے ۱۵۰ ضلعیاں وچ ہتھیاربند کسان، کبائلی لوک اتے ہور
 دے کچلے لوک اپنے قدرتی سادھناں نوں اپنے وس وچ کرن
 لئی جتھبند ہو گئے ہن۔ ہندوستان دے ۴۰ علاقے وچ ایہ ہتھیاربند
 گھول چل رہے ہن۔ ایہ ہندوستان دی وسوں دا ۳۵ حصہ
 ہے۔ کیندری سرکار نے ہن جے دلی وچ کئی سوبائی سرکاراں

نال گل بات کر کے اس جدوجہد نوں کچلن لئی قدم اُٹھاؤن
دا اعلان کیتا ہے۔ حاکم جماعتاں دے میڈیئے وچ اس نوں
وڈھ رہے اتواد اتے دہشتواد دا خطرہ کہہ کے سرکار
اتے اوس دیاں ایجنسیاں نوں کساناں، کبائلی لوکاں اتے ہور
دبے کچلے لوکاں نال ہور ودھیرے سختی کرن دیاں تجویزاں وی
پیش کیتیاں جا رہیاں ہن۔

لوکاں دے انہاں گھولاں نوں کچلن وچ ہندوستان دیاں حاکم
جماعتاں اتے اوناں دی سرکار دی مدد کرن لئی امریکن
فوج دے ماہر وی ہندوستانی فوجیاں اتے نیم فوجیاں نوں
منیپور، حیدرآباد اتے چھتیسگر وچ ٹریننگ دے رہے ہن،
خاص طور تے لوکاں دے ہتھیار بند سنگھرش نوں کچلن لئی۔ سرکار
کبائلی علاقیاں وچ اپنی پرائی پاڑو تے راج کرو دی پالسی
نال وکھ وکھ قبیلیاں نوں اک دوسرے خلاف ہتھیار دے کے
اک دوجے تے حملے کرن لئی وی اُکسا رہی ہے۔ مثال
دے طور تے جھارکھنڈ وچ سرکار نے گنڈیاں نوں ہتھیار دے
کے لوکاں دے لیڈراں نوں قتل کرن دی مہم وی چلائی ہے۔ گنڈیاں
اتے قاتلاں دے اک ٹولے دا لیڈر جھارکھنڈ دا سابقہ مکھ
منتری بابو لال مرندی ہے۔ چھتیسگر وچ وی ایہو جیہا ٹولا
سرکار نے قائم کیتا ہے۔ بہار وچ وڈے جگیرداراں دے ہتھیار بند
گنڈے بے زمینے کساناں، کھیت مزدوراں اتے دلتاں نوں ڈراؤن
اتے اوناں وچ سہم پھیلاؤن لئی پنڈاں وچ کتلوگارت کر رہے
ہن۔

حاکم ٹولے ولوں پالے ایہ گنڈے لوکاں وچ ڈر اتے سہم

پہیلاؤن لئی عورتاں نوں خاص نشانہ بناؤندے ہن۔ حال وچ
ہی بہار دے اک پنڈ وچ انہاں نے دلت عورتاں نوں
ننگا کر کے پنڈ وچ پریڈ کرائی سی اتے پنڈ والیاں نوں
خبردار کیتا سی کہ جو دلت کھیت مزدوراں نے زیادہ دہاڑی
منگن دی کوشش کیتی تاں ایہدا انجام بُرا ہووے گا۔

حاکم جماعتاں اتے سرکار دے جبر دے باوجود شہراں اتے
پنڈاں وچ، جنگلاں اتے خاناں وچ، لوکاں دے سنگھرش تیز ہو
رہے ہن۔ عام شہریاں دا تجربہ اتے خیال ہے کہ بہاجپا
دا لشکدا ہندوستان اتے منموہن سنگھ سرکار دے بھارتِ نرمان
دے نعرے صرف اوناں دی محنت اتے قدرتی سادھن لٹن لئی
ہی ہن۔ اپنی محنت اتے قدرتی سادھناں نوں اپنے ہتھ وچ
ہی رکھن لئی اتے انہاں بارے فیصلے کرن لئی اوناں کول
جدوجہد اتے گھول دے بغیر ہور کوئی راہ ہے ہی نہیں۔ اوناں
نے ساریاں ہی پارٹیاں نوں عظمیاں لیا ہے۔ اوہ ڈویلپمینٹ
لئی بہت قربانی کر چکے ہن اتے ایہدا اوناں نوں کوئی
فائدہ نہیں ہندا بلکہ نقصان ہی ہندا ہے۔ حاکم جماعتاں
اتے منموہن سنگھ دی سرکار منافی دی گل کردے ہن۔ لوک
آپنی زندگی اتے ہکاں دی گل کر رہے ہن۔ منافیاں
اتے ہکاں وچکار ایہ تاریخی گھول ہن تیز ہو رہیا ہے۔

